

رمضان کی ساعتوں میں!

رضیٰ محمد ولیٰ

محبوب سے وصال کے لمحات جوں جوں قریب آتے ہیں، محب کے دل کی دھڑکنیں تیز ہوتی جاتی ہیں۔ ہر نی آنے والی صبح اسے یہ حسرت ہوتی ہے کہ یہ روز آنکھ بند کرتے ہی گزر جائے۔ خداوند کا موسم اُسے بہار سے بھی بھلا لگتا ہے۔ موسم گرام کی لب و رخسار کو جھلسادینے والی ہواں میں اُسے باد صبا کی تازگی محسوس ہوتی ہے۔ اندھیری رات کی رُتوں میں آسان پر جلتے قفقے رنگ و نور کی بارات کا منظر پیش کرتے نظر آتے ہیں۔ فضا ایک منوس سی خوشبو سے معطر ہو جاتی ہے۔ ہرشے میں گل و بلبل کی سرگوشیاں شنائی دیتی ہیں اور لگتا ہے کہ اُسی کی باقی میں ہو رہی ہیں۔ گزرتے وقت کا ایک ایک لمحہ اُسے پہاڑ سے زیادہ بھاری لگتا ہے، اُس کا دل چاہتا ہے کہ اُس کے پر لگیں اور وہ اُڑ کر محبوب کے پاس پہنچ جائے۔

بس یہی حال تھا حبیبِ کبریٰ حضرت محمد مصطفیٰ صلی اللہ علیہ وسلم کا کہ محبوب سے ملاقات کے شوق میں رمضان کا انتظار کرتے رہتے تھے اور فرطِ محبت میں ماوشعبان ہی سے پُکارتے تھے:
اللَّهُمَّ بَارِكْ لَنَا فِي شَعْبَانَ وَبَلِّغْنَا رَمَضَانَ، اَعَلَّهُ شَعْبَانَ میں ہمارے لیے برکتیں رکھ دے اور رمضان نصیب فرمادے۔

• رمضان کیے با برکتِ مہینہ کی آمد: مبارک ہو آپ کو کہ خوش نصیب ہیں آپ!
رمضان آپ کی دلیل پر دستک دے رہا ہے۔ بس اب تو دنوں اور گھنٹوں کی بات ہے اور ایک انوکھا مہماں اپنی ساری رعنائیوں، برکتوں، مغفرتوں اور رحمتوں کے ساتھ آپ پر سایہ فلکن ہو گا۔ • ایک ایسا مہماں جس کے ہوتے نیکی کرنا آسان اور گناہ کرنا مشکل ہو جائے گا۔ • ایک ایسا مہماں جس کے ہوتے خیر ہی خیر، جی ہاں خیر ہی خیر ہو گی۔ • ایک ایسا مہماں جس کے آتے ہی شیطان کو

زنجبیروں سے باندھ دیا جائے گا تاکہ آپ کو نقصان نہ پہنچا سکے۔ • ایک ایسا مہمان جس کے آتے ہی نفس پا کی کی راہ لے گا۔ • ایک ایسا مہمان جس کے ہوتے محبتیں اور صرف محبتیں (اجماعیت) پرداں چڑھیں گی۔ • ایک ایسا مہمان جس کے ہوتے نکوئی چھوٹا ہو گا اور نہ بڑا، نہ کوئی کالا ہو گا نہ گوار۔ • ایک ایسا مہمان جس کی راتوں میں قرآن کی زبانی محبوب سے راز و نیاز ہو گا۔ • ایک ایسا مہمان جس کی راتوں میں اپنا نیت کا احساس ہو گا۔

ذرا سوچیں، کتنے خوش نصیب ہیں ہم، جو ایک ایسے مہمان کو خوش آمدید کہنے جا رہے ہیں جس کے انتظار میں کتنے ہی پیارے ملک عدم سدھار گئے۔ ہاں، کتنے ہی قصہ پارینہ بن گئے، اور ہو سکتا ہے اگلے برس ہم بھی قصہ پارینہ بن چکے ہوں۔

اس ماہ کی عظمت اور برکت بلاشبہ عظیم ہے لیکن ایسا بھی نہیں کہ اس کی حمتیں و برکتیں ہر اس شخص کے حصے میں آجائیں جو اس مہینے کو پائے۔ کسان کی طرح محنت کریں گے تو اچھی فصل تیار ہو گی اور اس کا پھل جنت کی شکل میں ملے گا۔ اگر غافل کسان کی طرح سوتے رہ جائیں تو رمضان کی ساری بارش اس طرح بہہ جائے گی جیسے چکنے پتھر سے پانی۔ تو آئیے سوچیں کہ اس بارش سے کیسے سیراب ہوں اور کون سے ایسے کام کریں کہ اس کے لمحات امر ہو جائیں؟

• **نیت اور ارادہ:** نبی کریمؐ نے فرمایا: إِنَّمَا الْأَعْمَالُ بِالْتَّيَّاتِ (تمام اعمال کا دار و مدار نیتوں پر ہے)۔ لہذا رمضان المبارک کے استقبال کے لیے سب سے پہلا کام یہ ہے کہ ابھی سے اس سے بھر پور فائدہ اٹھانے کی خالص نیت اور پختہ ارادہ کر لیں۔ رمضان کے پیغام اور عظمت کو اپنے اندر تازہ کر لیں۔ اس سے فائدہ اٹھانے کی خالص نیت کریں اور ایسے کام کرنے کا عزم و ارادہ کریں کہ جس سے تقویٰ حاصل ہو۔ یہی دراصل روزہ کا اصل مقصد ہے۔

• **دعا:** رمضان سے پہلے ہی دعا مانگنے کا عمل تیز کر دیں۔ کیونکہ ہادی بحقؐ کے بقول دعا مومن کا تھیار ہے اور دعا ہی ہر عبادت کا مغز ہے۔ اپنی نمازوں کے بعد، رات کی تہائیوں میں، سفر کی حالت میں، بازاروں میں چلتے ہوئے اُمّت مسلمہ کے پستی سے نکنے کی، ملک کے استحکام و سالمیت کی، اُمّت مسلمہ کے اتحاد اور کھوئے مقام کو واپس دلانے کی، بیماروں کے لیے شفا کی، گزرے ہوؤں کی مغفرت کی اور آنے والے رمضان سے بھر پور فائدہ اٹھانے کی دعا اس بات کو یاد رکھتے ہوئے

کیجیے کہ جبریلؐ امین نے کہا کہ: ”اس آدمی کے لیے ہلاکت ہے جس نے رمضان کا مہینہ پایا اور اپنے گناہوں کی بخشش اور معافی نہ حاصل کر سکا، اور آپؐ نے اس کے جواب میں آمین کہا“ (حاکم)۔

• خریداری کی تکمیل: تیزی سے بدلتی ہوئے دنیا کے معیارات نے ہر طرف ایک افراتقری کا سماں پیدا کر دیا ہے اور اس کے اثرات سے دیگر اقوام کی طرح مسلم امہ بھی نہ فتح سکی۔ ہماری بدبختی ہے کہ ہم میں سے اکثر لوگ رمضان المبارک کی ساعتوں کو اللہ کی عبادت کر کے اُس کی رضا حاصل کرنے کے بجائے بازار کے چکر لگانے میں صرف کر دیتے ہیں۔ رمضان کی ساعتوں سے بہتر انداز میں مستفید ہونے کے لیے بہتر ہو گا کہ رمضان اور عید الفطر کی خریداری رمضان کی آمد سے پہلے ہی کر لیں تاکہ اس ماہ مبارک کی قیمتی راتیں، خصوصاً شبِ قدر اور عید کی چاند رات کے قیمتی لمحات ضائع نہ ہوں۔ رسول اللہ نے فرمایا: ”جو شخص دونوں عیدوں کی راتوں کو نیک نیت اور اخلاص کے ساتھ شبِ بیداری کرے گا تو اس بندے کا دل مُردہ نہیں ہو گا، جس دن اور وہ کے دل مُردہ ہو جائیں گے۔“

• رمضان کی چاند رات: رمضان کی چاند رات کو مغرب کی نماز کے فوراً بعد غسل کریں، صاف سحرے کپڑے پہنیں، خوشبو گائیں اور اپنے محل، گاؤں، قصبه اور دسترس میں تمام لوگوں کو رمضان کی مبارکباد دینے نکل کھڑے ہوں۔ جو ملاقاتیں عشاء سے پہلے ہو سکتی ہوں کر لیں، باقی تراویح کے بعد کریں۔ اس ملاقات میں بس لوگوں کے پاس جائیں، سلام دعا کے بعد رمضان کی مبارک باد دیں۔ اگر ممکن ہو تو رمضان کی برکتوں سے متعلق ایک دو حدیثیں بیان کر کے خوشخبریاں سنائیں۔ اگر کوئی تحفہ ساتھ لے جائیں تو بہت ہی بہتر ہے۔ تحفے میں مساوک، خوشبو، کتاب پچے وغیرہ کچھ بھی ہو سکتا ہے۔ کچھ نہیں تو مسنون دعاؤں کی فوٹو کا پی، ہی ساتھ لے لیں۔

• حقوق اللہ اور حقوق العباد: حقوق اللہ میں اگر کسی قسم کی کوتا ہی ہو گئی ہو تو کوشش کر کے اس کا ازالہ رمضان سے پہلے کر لیں۔ اگر ممکن نہ ہو تو اللہ سے گڑگڑا کر معافی مانگ لیں، وہ توبہ کو قبول کرنے والا ہے۔ خدا نہ استہ اگر کسی بندے کے حق کی ادائیگی میں کوتا ہی ہو گئی ہے تو اس کو رمضان سے پہلے ادا کر دیں یا اُس سے بالمشافع ملاقات کر کے معاف کر لیں۔ اگر اپنے اندر اتنی ہمت نہ پائیں تو تحریر لکھ کر اس کے پاس بھیج دیں کہ رمضان کے مہینے سے بھر پور فائدہ اٹھانے

کے لیے ہمیں ایک دوسرے کو معاف کر دینا چاہیے۔ اگر کوئی آپ سے ناراض ہے یا آپ کسی سے ناراض ہیں تو ان ناراضیوں کو آپ آگے بڑھ کر دو کر لیں کیونکہ مومن کی بیکی شان ہے۔

• نمازوں میں تکبیر اولیٰ: الحمد لله آپ نمازیں تو پڑھتے ہی ہیں ہیں اس بات کا اہتمام کریں کہ پورے رمضان اذان ہوتے ہی سارے کام چھوڑ کر گھر سے وضو کر کے مسجد چلے جائیں، کیونکہ نبی کریمؐ کی سنت بھی تھی کہ آپ اذان سنتے ہی پوری دنیا کے لیے اجنبی ہو جایا کرتے تھے اور سیدھے مسجد کا رُخ کرتے تھے۔ مسجد پہنچ کر دور رکعت تجیہ المسجد ادا کریں، پہلی صفائی میں بیٹھیں اور پورے رمضان کسی بھی نماز کی تکبیر اولیٰ فوت نہ ہونے دیں۔ یاد رہے امام کے سورۃ الفاتحہ شروع کرنے سے پہلے پہلے جماعت میں شامل ہونے پر تکبیر اولیٰ کا ثواب مل جاتا ہے۔ خواتین کو شش کریں کہ اپنے گھروں میں اول وقت میں نماز کی ادائیگی کو ممکن بنائیں۔ اس کے علاوہ اس بات کا بھی تہیہ کر لیں کہ اگلے رمضان تک مذکورہ بالاعمل کو ابتدی عادت بنالیں گے۔

• رمضان چارت کی تیاری اور خود احتسابی: نبی صلی اللہ علیہ وسلم کا فرمان ہے کہ ”روزہ (گناہوں سے بچنے کے لیے) ڈھال ہے، پس اس کو ڈھال بناو۔ روزہ دار بد کلامی کرے نہ بچنے چلائے۔ اگر کوئی اس کو برا کہے یا اس سے لڑے تو یہ کہہ کر الگ ہو جائے کہ میں روزے سے ہوں، میرے لیے یہ ممکن نہیں کہ ان بڑے کاموں میں مشغول ہوں“۔

ایک رمضان چارت بنائیں جس میں اپنے کمزور پہلو لکھیں اور پورے رمضان انھیں دُور کرنے کے کی کوشش کریں اور ہرات اس چارت کا جائزہ لیں اور کالم بنا کر ان پر ٹک لگاتے رہیں، مثلاً نمازیں، تلاوت قرآن، مطالعہ حدیث، مطالعہ حدیث کتب، دین کے حوالے سے ملاقاتیں، انفاق فی سیمیل اللہ، پیاروں کی عیادت وغیرہ۔ دوسری طرف غبیت، چھلی، لعن طعن، بدگمانی، تکبر، جھوٹ، وعدہ خلافی، بد نگاہی، حسد، بغض وغیرہ جیسی اخلاقی برا آیوں کا جائزہ لیں۔ اس طرح آپ اپنے آپ کو خود احتسابی کے عمل سے گزاریں گے اور ایک مسحور کن تبدیلی اپنے اندر پائیں گے۔

• سحر و افطار: روزہ رکھنے کے لیے سحری لازماً کھائیں کیونکہ سحری کھانا سنت ہے۔ کچھ لوگ رات دیر سے کھانا کھاتے ہیں اور سوجاتے ہیں اور سحری کے بغیر روزہ رکھ لیتے ہیں۔ یہ درست فعل نہیں ہے۔ ”سحری میں برکت ہے، اسے ہرگز نہ چھوڑو۔ اگر کچھ نہیں تو اس وقت پانی کا ایک

گھونٹ ہی پی لیا جائے، کیونکہ سحری میں کھانے پینے والوں پر اللہ تعالیٰ رحمت فرماتا ہے اور فرشتے ان کے لیے دعاے خیر کرتے ہیں” (مسند احمد)۔ نبی مہر بانؓ نے فرمایا: ”میری امت اس وقت تک خیر پر رہے گی جب تک افطار میں عجلت اور سحری میں تاخیر کرتی رہے گی“ (مسند احمد)۔

• تمہد کی ادائیگی: سحری کے وقت سے کم از کم آدھا گھنٹہ پہلے اٹھ جائیں۔ یہ تمہد کا وقت ہوتا ہے۔ اللہ تعالیٰ کی رحمت سب سے زیادہ انھی گھنٹوں میں متوجہ ہوتی ہے۔ یہ محبوب سے ملاقات کا سب سے بہترین وقت ہے۔ ایسے وقت میں اُس سے کچھ راز و نیاز کی بتیں کر لیں اور رورو کر دنیا اور آخرت کے لیے دعائیں مانگیں۔ لیکن مانگنے کی ایک شرط ہے کہ پورے یقین کے ساتھ مانگیں کہ آپ کو ضرور ملے گا۔ آپ کا یقین بالکل اس بھی کی طرح ہونا چاہیے جو اپنے باپ کے ساتھ نمازِ استقا کے لیے جارہی تھی اور راستے میں رُک کر اپنے والد کو کہا: ابا جان ایک منٹ۔ میں گھر سے ہو کر ابھی آئی۔ والد نے پوچھا کیا کرنے جا رہی ہو؟ بھی نے مخصوصیت سے جواب دیا: ابا جان ہم اللہ میاں سے بارش کی دعا مانگنے جا رہے ہیں اور چھتری تو بھول ہی گئے۔ والپی پر بارش ہو گئی تو ہم بھیگ جائیں گے، اس لیے میں چھتری لینے جا رہی ہوں۔

• کہانی میں اعتدال: روزہ ایک مکمل تربیت کا نام ہے اور اس میں سب سے بڑی تربیت اپنی خواہشات پر قابو ہے لیکن اکثر لوگ رمضان کو لذتوں اور چٹکاروں کا مہینہ بناتے ہیں۔ ایسا کرنے سے پرہیز کریں۔ اس سے آپ کی صحت پر بھی ایچھے اثرات مرتب ہوں گے۔ صاحب حیثیت خواتین و حضرات اپنے دستِ خوانوں کو غریبوں و مسکینوں کے لیے دراز کریں۔

انفاق فی سبیل اللہ: مَنْ ذَا الَّذِي يُفْرِضُ اللَّهَ تَزْدَادًا حَسَدًا فَيُظْبِغُهُ اللَّهُ أَضْعَافًا گَشِيْرَةً (البقرہ ۲۴۵:۲) ”تم میں کون ہے جو اللہ کو قرضِ حسن دےتا کہ اللہ اسے کئی گناہ رہا چڑھا کرو اپس کرے؟“ رسول اللہ صلی اللہ علیہ وسلم نے فرمایا: ”مسلمان مسلمان کا بھائی ہے۔ نہ تو اس پر ظلم کرتا ہے اور نہ اس کو بے یار و مدد کار چھوڑتا ہے۔ جو اپنے بھائی کی حاجت پوری کرے گا اللہ اس کی حاجت پوری کرے گا۔ جو شخص کسی مسلمان کی کسی پریشانی کو دور کرے گا تو اللہ قیامت کے دن اس کی پریشانی دور کرے گا۔ جو شخص کسی مسلمان کی پرده پوشی کرے گا تو اللہ قیامت کے دن اس کی پرده پوشی فرمائے گا، (بخاری، مسلم، عن ابن عمر)۔

نبی کریم صلی اللہ علیہ وسلم رمضان میں بہت سخاوت کرتے تھے اور آپ کی سخاوت تیز چلتی ہوئی ہوا سے زیادہ ہوتی تھی (مشکوہ)۔ کوشش کریں رمضان کا ایک دن بھی انفاق فی سبیل اللہ کے بغیر نہ گزرے، چاہے اللہ کی راہ میں روزانہ ایک روپیہ تک کیوں نہ دیا جائے۔ روزہ داروں کی افطاری کا اہتمام کریں، قیموں کی کفالت کریں، عزیز رشتہ داروں کی مدد کریں، زکوٰۃ کی ادائیگی کریں۔

• تاریخ سے رشتہ: یاد رکھیے! وہ قویں کبھی تباہ نہیں ہوتیں جو اپنے روش ماضی کو ہر وقت یاد رکھتی ہیں اور اس سے سبق حاصل کرتی ہیں۔ آج امتِ مسلمہ جس زیوں حالی کا شکار ہے اس سے نکلنے کا واحد راستہ اپنی تاریخ کی جانب پلٹنا ہے اور اسی طرح جدوجہد کرنا ہے جس طرح ہمارے اسلاف نے ماضی میں اپنا تن من دھن قربان کر کے کی۔ رمضان المبارک اس لحاظ سے بھی خاص اہمیت رکھتا ہے کہ اس میں درج ذیل واقعات پیش آئے جو آج بھی تاریخ میں سنہری حروف سے لکھے ہوئے ہیں اور تا قیامت لکھے رہیں گے۔ ان ایام کو منانے کا بھرپور اہتمام کریں، تاکہ ۱۰ رمضان المبارک کو یومِ بابِ الاسلام مناتے ہوئے ہمارے اندر بھی امتِ مسلمہ سے محبت کا جذبہ پرداں چڑھے۔ ۱۱ رمضان المبارک کو یومِ بدءِ مناتے ہوئے اللہ وحدہ لا شریک کی وحدانیت پر ایمان پختہ ہو۔ ۱۲ رمضان المبارک کو یومِ فتح مکہ مناتے ہوئے اللہ رب العزت کا تمام طاقتوں کا منبع ہونے کا حقیقت کی نگاہ سے مشاہدہ ہو سکے۔ ۱۳ رمضان المبارک کو یومِ نزولِ قرآن مناتے ہوئے قرآن کے برحق ہونے کا لیقین پختہ ہو سکے۔

• قرآن سے تعلق: رمضان کا مہینہ دراصل قرآن کی سال گردہ کا مہینہ ہے اور اسی مہینے میں تورات و انجلیل نازل ہوئیں۔ رمضان کی ساری شان و عظمت قرآن ہی کی وجہ سے ہے۔ یہ قرآن ایک چلتا پھرتا، جیتا جا گتا اور زندہ وجاوید مجھرہ ہے۔ یہ جس سرز میں پر اُتراؤسے امن والا بنا دیا، جس قوم پر اُتراؤسے امت و سلط بنا دیا، جس مہینے میں اُتراؤسے سب مہینوں سے افضل بنا دیا، جس رات اُتراؤسے ہزار مہینوں سے بہتر بنا دیا اور جس نبی پر اُتراؤسے امام الانبیاء بنا دیا۔ لہذا اس ماہِ مبارک میں قرآن سے خصوصی تعلق قائم کیجیے اور تلاوت کیجیے، ترتیل کے ساتھ پڑھیے، اسے یاد کرنے کی کوشش کیجیے اور پورے رمضان میں روزانہ کم از کم ایک آیت ضرور حفظ کر لیں۔ اس طرح رمضان کی تکمیل تک آپ کو ۳۰ آیات حفظ ہو جائیں گی۔

قرآن پڑھتے وقت اس کے ترجمے کو ضرور سامنے رکھیں، تب ہی آپ کو سمجھ آئے گا کہ یہ آپ سے کیا کہہ رہا ہے۔ اگر ترجمے کے ساتھ اس کی تفسیر بھی دیکھ لی جائے تو بہت سے ایسے راز آپ پر منکشف ہوں گے جن کی آپ کو جنتجو تھی۔ اس رمضان سے قرآن کے حوالے سے ایک نئی چیز اپنے اندر پیدا کریں کہ اس کا فہم حاصل کرنے کی کوشش کریں۔ اس کے لیے قرآن سے محبت رکھنے والوں کی بہت سی کاؤنٹیں بازار میں دستیاب ہیں لیکن اگر آپ انفرادی طور پر ان سے مستفید ہونا چاہیں تو بہت آسان نہیں، سیکھوں میں سے کوئی ایک آدھ کامیاب ہو تو ہو لیکن اگر اس کو چند دوست، محلے دار یا کم از کم گھر کے افراد اجتماعی طور پر فہم حاصل کرنے کی کوشش کریں تو یہ کام بہت آسان ہو جائے گا اور اس کی پابندی بھی ہو سکے گی۔ پھر اس قرآن ہی کے حوالے سے ایک کام اور کریں کہ اس کے کہے پر عمل کر کے دیکھیں۔ آپ کو لگے گا کہ آپ نے ایک نئی دنیا میں قدم رکھ دیا ہے، جہاں سرور، اطمینان قلب اور سکون ہی سکون ہے جس کی تلاش میں دنیا بھٹک رہی ہے۔ اس رمضان سے اس قرآن کی دعوت کو عام کرنے کی فکر اور جدوجہد کو بھی اپنا شعار بنالیں تاکہ بھٹکی ہوئی انسانیت بھی سکون اور اطمینان قلب کی طرف پلٹ آئے۔

آئیے عہد کریں:

- اس رمضان میں کسی بھی نماز میں تکمیر اولیٰ فوت نہیں ہونے دیں گے۔
 - رمضان چارٹ بنا کر اپنی کمزوریوں کا ازالہ کریں گے۔
 - ہر روز حسبِ توفیق کچھ نہ کچھ اللہ کے دیے ہوئے مال میں سے ضرور خرچ کریں گے۔
 - تجدی کی ادائیگی کو اپنا شعار بنائیں گے۔
 - کسی ایک فرد کو قرآن پڑھنا سکھانا شروع کریں گے۔
 - قرآن کا ترجمہ اور تفسیر پابندی سے پڑھنے کا آغاز کریں گے۔
 - اہل خانہ کے ساتھ قرآن ترجمہ تفسیر کے ساتھ پڑھنے کا اہتمام کریں گے۔
 - امر بالمعروف و نهى عن المنکر کا فریضہ اسلامی روح کے ساتھ انجام دیں گے۔
 - ہر کام میں اجتماعیت کو فروغ دیں گے۔
 - دعوت الی اللہ کا فریضہ انجام دیں گے۔
-